

20-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి చెబబించే చదువులో అపారమైన సంపాదన ఉంది. అందువలన బాగా చదువుకుంటూ ఉండండి, లింక్ (Link/సంబంధము) ఎప్పుడూ తెగిపోరాదు ”

ప్రశ్న:- వినాశ కాలములో **విపరీత బుద్ధి** ఉన్నవారికి మీ ఏ మాటలకు నవ్వు వస్తుంది?

సమా:- ఇప్పుడు వినాశ కాలము సమీపముగా ఉందని చెప్పినప్పుడు వారికి నవ్వు వస్తుంది. తండ్రి ఇక్కడే కూర్చుండిపోరని మీకు తెలుసు. పావనముగా చేయుటే తండ్రి కర్తవ్యము. పావనమైనప్పుడు ఈ పాత ప్రపంచము వినాశమవుతుంది, కొత్తది వస్తుంది. ఈ యుద్ధము వినాశనము కొరతే. మీరు దేవతలైనప్పుడు ఈ కలియుగపు ఛీ-ఛీ సృష్టిలోకి రాలేరు.

ఓంశాంతి. ఆత్మిక తండ్రి కూర్చుని ఆత్మిక పిల్లలకు తెలుపుచున్నారు. మేము చాలా తెలివీహీనులుగా అయ్యి ఉంటేమని పిల్లలు తెలుసుకున్నారు. మాయా రావణుడు తెలివీహీనులుగా చేశాడు. తండ్రి తప్పక రానే రావాలి, అప్పుడే నూతన సృష్టి జరుగుతుందని కూడా పిల్లలకు తెలుసు. 3 చిత్రాలు కూడా ఉన్నాయి - బ్రహ్మ ద్వారా స్థాపన, విష్ణువు ద్వారా పాలన, శంకరుని ద్వారా వినాశనము ఎందుకనగా *ఛేసే ఛేయించేవాడు* ఆ తండ్రి కదా. చేసేవారు, చేయించేవారు ఒక్కరే. మొదట ఎవరి పేరు వస్తుంది? ఎవరు చేస్తారో వారి పేరు మొదట వస్తుంది, ఎవరి ద్వారా చేయిస్తారో వారి పేరు తర్వాత వస్తుంది. ఛేసే ఛేయించేవాడు అని అంటారు కదా. బ్రహ్మ ద్వారా నూతన ప్రపంచమును స్థాపన చేయిస్తారు. మన నూతన ప్రపంచమును మనమే స్థాపన చేసుకుంటున్నాము, దాని పేరే దేవీ దేవతల ప్రపంచము. సత్యయుగములో మాత్రమే దేవీ దేవతలుంటారు. దేవీ దేవతలని ఇతరులను అనరు. అచ్చట మనుష్యులుండరు. అక్కడ ఒకే ఒక దేవీ దేవతా ధర్మముంటుంది, ఇతర ధర్మములు ఏవియూ ఉండవు. మనమే దేవతలుగా ఉండేవారమని ఇప్పుడు పిల్లలైన మీకు స్పృతి కలిగింది. అందుకు గుర్తులు కూడా ఉన్నాయి. ఇస్లామ్, బౌద్ధ, క్రైస్తవ మతముల వారందరికీ వారి వారి గుర్తులున్నాయి. మన రాజ్యము ఉన్నప్పుడు ఇతర ధర్మాలు ఏవియూ లేవు. ఇప్పుడు దేవీదేవతా ధర్మము తప్ప మిగిలిన ధర్మాలన్నీ ఉన్నాయి. గీతలో మంచి మంచి పదాలున్నాయి, కానీ వాటిని ఎవ్వరూ అర్థము చేసుకోలేరు. తండ్రి చెప్తున్నారు - వినాశ కాలములో విపరీత బుద్ధి, వినాశ కాలములో ప్రీతి బుద్ధి, వినాశనమేమో ఇప్పుడే జరుగుతుంది. తండ్రి వచ్చేదే సంగమయుగములో, అప్పుడే పరివర్తన అవుతుంది. తండ్రి పిల్లలైన మీకు దానికి బదులుగా అన్నియూ కొత్తవే ఇస్తారు. వారు కంసాలియే కాక చాకలి మరియు గొప్ప వ్యాపారి కూడా అయినారు. తండ్రితో చాలా తక్కువమంది వ్యాపారము చేస్తారు. ఈ వ్యాపారములో అపారమైన లాభముంది. చదువులో చాలా లాభముంటుంది. చదువే సంపాదన(Knowledge is the Source Of Income) అనే గాయనముంది, అది కూడా జన్మ-జన్మలకు సంపాదన. అటువంటి చదువును బాగా చదువుకోవాలి కదా, చాలా సహజముగా చదివిస్తున్నారు. తేవలము ఒక వారము అర్థము చేసుకున్న తర్వాత ఎక్కడికైనా వెళ్ళండి, మీ వద్దకు మురళి వస్తూనే ఉంటుంది, అప్పుడు లింకు

ఎప్పుడూ తెగిపోకుండా ఉంటుంది. ఇది పరమాత్మతో ఆత్మల లింకు. గీతలో కూడా వినాశకాలే విపరీతబుద్ధి వినశ్వంతి, వినాశకాలే ప్రీతిబుద్ధి విజయంతి అనే మహావాక్యము ఉంది. ఇప్పుడు మానవులు ఒకరినొకరు చంపుకుంటున్నారని మీకు తెలుసు. వారిలో ఉన్న క్రోధము లేక వికారాలు మరెవ్వరిలోనూ లేవు. ద్రాపది దీనముగా పిలిచింది..... (ద్రాపది నే పుకారా.....) అనే గాయనము కూడా ఉంది. తండ్రి తెలిపిస్తున్నారు - మీరందరూ ద్రాపదులే. తండ్రి తెలిపిస్తున్నారు - పిల్లలారా, ఇప్పుడు వికారాలలోకి వెళ్లకండి. నేను మిమ్ములను స్వర్గములోకి తీసుకెళ్తాను, మీరు కేవలము నన్ను ప్రితి చేయండి. ఇప్పుడు వినాశ కాలము కదా - ఎవరి మాట కూడా వినరు, కొట్లాడుతూనే ఉంటారు. శాంతిగా ఉండమని అనేకమంది చెప్తున్నా శాంతిగా ఉండరు, పిల్లలను మొదలైన వారినందరినీ వదిలి, యుద్ధానికి వెళ్తారు. ఎంతోమంది మనుష్యులు చనిపోతున్నారు. మనిషికి ఏ మాత్రము విలువ లేదు. విలువ, మహిమ కేవలము ఒక్క దేవ-దేవతలకు మాత్రమే ఉంది. ఇప్పుడు మీరే దేవతలుగా అగుటకు పురుషార్థము చేస్తున్నారు. వాస్తవానికి మీకు దేవతల కంటే ఎక్కువ మహిమ ఉంది. మిమ్ములను ఇప్పుడు తండ్రి చదివిస్తున్నారు. ఇది ఎంత గొప్ప చదువు! చదివేవారు అనేక జన్మల అంత్వములో చాలా తమోప్రధానముగా ఉన్నారు. నేను సదా సతోప్రధానముగానే ఉంటాను.

తండ్రి చెప్తున్నారు - పిల్లలూ, నేను మీకు అతివిధేయత గల సేవకునిగా(Obedient Servantగా) వచ్చాను. ఎంత ఛీ - ఛీగా తయారయ్యామో ఆలోచించండి. ఆ తండ్రి మనలను వాహ్ వాహ్గా(భేషుగ్గా) తయారుచేస్తున్నారు. భగవంతుడు కూర్చోని మానవులను చదివించి చాలా ఉన్నతంగా తయారు చేస్తున్నారు. తండ్రి స్వయముగా చెప్తున్నారు - నేను అనేక జన్మల అంత్వములో మిమ్ములందరినీ తమోప్రధానము నుండి సతోప్రధానముగా చేయుటకు వచ్చాను. ఇప్పుడు మిమ్ములను చదివిస్తున్నాను. తండ్రి చెప్తున్నారు - నేను మిమ్ములను స్వర్గవాసులుగా తయారుచేశాను కానీ మీరు నరకవాసులుగా ఎలా అయ్యారు? ఎవరు చేశారు? వినాశ కాలములో విపరీతబుద్ధి వినశ్వంతి, ప్రీతిబుద్ధి విజయంతి అనే గాయనము కూడా ఉంది. ఎంతెంత ప్రీతి బుద్ధి కలిగి ప్రితి చేస్తారో, అంత మీకే లాభము. యుద్ధ మైదానము కదా. గీతలో ఏ యుద్ధము గురించి తెలిపారో ఎవ్వరికీ తెలియదు. వారేమో కౌరవుల-పాండవుల యుద్ధముగా చూపించారు. కౌరవ సంప్రదాయము, పాండవ సంప్రదాయము రెండూ ఉన్నాయి. కానీ యుద్ధము లేనే లేదు. పాండవులనగా తండ్రిని తెలుసుకున్నవారు, బాబాతో ప్రీతిబుద్ధి గలవారు. తండ్రితో విపరీతబుద్ధిగల వారిని కౌరవులంటారు. ఇవి బాగా అర్థము చేసుకోవలసిన మంచి-మంచి పదాలు.

ఇప్పుడు సంగమ యుగము. నూతన ప్రపంచ స్థాపన జరుగుతున్నదని పిల్లలైన మీకు తెలుసు. బుద్ధి ద్వారా పని తీసుకోవాలి. ప్రపంచము ఎంతో విశాలమైనది. సత్యయుగములో చాలా కొద్దిమందే ఉంటారు. వృక్షము చిన్నదిగా ఉంటుంది కదా! ఆ వృక్షము తర్వాత వృద్ధి అవుతుంది. ఈ మానవ సృష్టి రూపీ తలక్రిందుల వృక్షము ఎలా ఉందో ఎవరూ అర్థము చేసుకోరు. దీనిని

కల్పవృక్షమని అంటారు. జ్ఞానము కూడా కావాలి కదా! ఇతర వృక్షముల జ్ఞానము చాలా చాలా సులభము. వాటిని గురించి వెంటనే చెప్తారు. అదే విధముగా ఈ వృక్ష జ్ఞానము కూడా చాలా సహజము, అయితే ఇది మానవ వృక్షము. మనుష్యులకు తమ వృక్షము గురించి తెలియనే తెలియదు. భగవంతుడు సృష్టికర్త అని కూడా అంటారు. కనుక ఆయన చైతన్యము కదా. తండ్రి సత్తము, చైతన్యము, జ్ఞానసాగరులు. వారిలో ఏ జ్ఞానము ఉందో ఎవ్వరికీ తెలియదు. తండ్రి బీజరూపులు, చైతన్యమైనవారు. వారి ద్వారానే మొత్తం సృష్టి అంతా జరుగుతుంది. తండ్రి కూర్చుని తెలియజేస్తున్నారు - మానవులకు తమ వృక్షము గురించి తెలియదు, ఇతర వృక్షముల గురించి బాగా తెలుసు. వృక్షము యొక్క బీజము చైతన్యమైతే తెలుపుతుంది కదా. కానీ అది జడ బీజము. ఇప్పుడు పిల్లలైన మీకు మాత్రమే రచయిత - రచనల రహస్యము తెలుసు. మీరు సత్తము, చైతన్యము, జ్ఞానసాగరులు. చైతన్యము అయితే మాట్లాడగలరు కదా! మానవ శరీరము అన్నింటికంటే అమూల్యమని గాయనము చేయబడింది. దాని విలువ కట్టలేరు - తండ్రి వచ్చి ఆత్మలకు తెలియజేస్తున్నారు.

మీరు రూపబసంత్(జ్ఞానులు, యోగులు)లు. తండ్రి జ్ఞానసాగరులు. వారి ద్వారా మీకు జ్ఞాన రత్నాలు లభిస్తాయి. ఇవి జ్ఞానరత్నాలు. ఈ రత్నాల ద్వారా, ఆ రత్నాలు కూడా మీకు లెక్కలేనన్ని లభిస్తాయి. లక్ష్మీ నారాయణుల వద్ద ఎన్ని రత్నాలున్నాయో చూడండి. వజ్ర వైడూర్యాల భవనాలలో నివసిస్తారు. దాని పేరే స్వర్గము. దానికి మీరు యజమానులుగా అవుతారు. ఎవరైనా పేదలకు పెద్ద లాటరీ లభిస్తే, పిచ్చివారైపోతారు కదా. తండ్రి కూడా చెప్తున్నారు - మీకు విశ్వచక్రవర్తి పదవి లభిస్తూ ఉంటే మాయ ఎంతో ఆటంకపరుస్తుంది. మీకు పోను పోను తెలుస్తుంది - మాయ ఎంతో మంచి - మంచి పిల్లలను కూడా మింగేస్తుంది. ఒక్కసారిగా తినేస్తుంది. మీరు సర్వము కప్పనెలా పట్టుకుంటుందో చూశారా? ఏనుగును మొసలి పట్టుకున్నట్లు పట్టుకుంటుంది. సర్వము కప్పనంతా ఒక్కసారిగా మింగేస్తుంది. మాయ కూడా అంతే. బ్రతికుండగానే పిల్లలను పట్టుకొని ఒక్కసారిగా అంతమొందిస్తుంది. వారు మరలా తండ్రి పేరు ఎత్తకుండా మింగేస్తుంది. మీలో యోగబల శక్తి చాలా తక్కువగా ఉంది. ఆధారమంతా యోగబలము పైననే ఉంది. సర్వము కప్పను మ్రింగినట్లు పిల్లలైన మీరు మొత్తం చక్రవర్తి పదవిని మ్రింగేస్తారు. విశ్వచక్రవర్తి పదవినంతా మీరు ఒక్క సకేండులో తీసేసుకుంటారు. తండ్రి ఎంతో సహజమైన యుక్తులను తెలియజేస్తున్నారు. ఆయుధమేదీ అవసరము లేదు. ఆ తండ్రి జ్ఞాన-యోగములనే అస్త్రశస్త్రాలను ఇస్తారు, వారు స్థూల ఆయుధాలు మొదలైన వాటిని ఇచ్చేశారు.

పిల్లలైన మీరిప్పుడు చెప్తున్నారు - ఎలా ఉండేవారము ఎలా అయ్యి ఉండినాము! ఎలా చెప్పాలనుకుంటే అలా చెప్పండి - మనము ఈ విధము(లక్ష్మీనారాయణులు)గా ఉండినాము. భలే మనుష్యులుగానే ఉండినాము కానీ మంచి గుణాలు, చెడు గుణాలు ఉంటాయి కదా. దేవతలలో ధైర్య గుణాలుంటాయి. అందువలన వారిని మీరు సర్వ గుణసంపన్నులు,..... అని మహిమ చేస్తూ

ఉంటారు. మేము నిర్గుణులము మాలో ఏ గుణాలూ లేవు. ఈ సమమయంలో ప్రపంచమంతా నిర్గుణముగా ఉంది అనగా ఒక్క దైవ గుణము కూడా లేదు. గుణాలను నేర్పించే తండ్రి గురించే తెలియదు. అందుకే వినాశకాలే విపరీత బుద్ధి అని అంటారు. ఇప్పుడు సంగమ యుగములో వినాశనము జరిగి తీరాలి. పాత ప్రపంచము వినాశనమై నూతన ప్రపంచము స్థాపన అవుతుంది. దీనినే వినాశ కాలమని అంటారు. ఇది అంతిమ వినాశనము తర్వాత అర్ధకల్పము ఎలాంటి యుద్ధాలు మొదలైనవేవీ ఉండవు. మానవులకు దీనిని గురించి ఏ మాత్రమూ తెలియదు. వినాశ కాలములో విపరీతబుద్ధి గలవారుగా ఉన్నారు. కనుక పాత ప్రపంచము తప్పక వినాశనమవుతుంది కదా! ఈ పాత ప్రపంచములో ఎన్ని ఆపదలు జరుగుతున్నాయి. మరణిస్తున్నే ఉంటారు. తండ్రి ఈ సమయములో ఉన్న స్థితిని తెలిపిస్తున్నారు. చాలా వ్యత్యాసముంది కదా. ఈ రోజు భారతదేశము ఏ స్థితిలో ఉంది, రేపు ఎలా అవుతుంది? ఈ రోజు ఇక్కడ ఇలా ఉన్నారు, రేపు ఎక్కడ ఉంటారు? మొదట నూతన ప్రపంచము ఎంత చిన్నదిగా ఉండేదో మీకు తెలుసు. అచ్చట మాహాల్లో ఎన్ని వజ్ర వైడూర్యాలు మొదలైనవి ఉంటాయి. భక్తిమార్గములో కూడా మీ మందిరాలు తక్కువ విలువైనవిగా ఉండవు. ఒక్క సోమనాథ మందిరమే కాదు. ఎవరో ఇతరులు కూడా నిల్పిస్తారు. ఒక్క సోమనాథ మందిరము నుండే ఎంతో దోచుకున్నారు!(సోమనాథమందిరములోని వజ్ర వైడూర్యాలను, సంపదను మోహమ్మద్ గజనీ 17 సార్లు, 17 వేల ఒంటెల పై పెట్టుకొని దోచుకుపోయాడు) తమ జ్ఞాపక చిహ్నాలను మరలా కూర్చుని తయారుచేశారు. కనుక గోడలలో రాళ్లు మొదలైనవి అమరుస్తారు. ఈ రాళ్లకేమి విలువ ఉంటుంది. చిన్న వజ్రానికి కూడా ఎంత విలువ ఉంది! బాబా రత్నాల వ్యాపారి కదా. గురిగింజంత రత్నము కూడా 90 రూపాయలు. ఇప్పుడే రత్నము ధర వేల రూపాయలుంటుంది. అది కూడా దొరకదు, విలువ చాలా పెరిగిపోయింది. ఇప్పుడు విదేశాలలో చాలా ధన-సంపదలున్నాయి. అలా ఉండినా సత్యయుగముతో పోలిస్తే అది లెక్కలోకి రాదు.

తండ్రి చెప్తున్నారు - వినాశకాలే విపరీత బుద్ధిగా ఉన్నారు - వినాశనము సమీపముగా ఉందంటే వారు నవ్వుతారు. తండ్రి అంటున్నారు - నేను ఎంత కాలము ఇచ్చట ఉండాలి. నాకేమైనా ఇచ్చట మజా ఉందా? నేను సుఖమూ అనుభవించను, దుఃఖమూ అనుభవించను. లేదు. పావనముగా చేయడమే నా కర్తవ్యము. మీరు ఇలా ఉండినారు(లక్ష్మీనారాయణులు), ఇప్పుడు ఇలా అయిపోయారు. నేను మరలా మిమ్ములను ఇంత ఉన్నతముగా చేస్తాను. మనము మరలా అలా తయారయ్యే వారమని మీకు తెలుసు. మనము దైవ కుటుంబమునకు చెందినవారమని, రాజ్యపదవి ఉండేదని, దానిని ఇలా పోగొట్టుకున్నామని ఇప్పుడు మీకు తెలిసింది. ఆ తర్వాత ఇతరులు వస్తూ వచ్చారు. ఇప్పుడీ చక్రము పూర్తి అవుతుంది. లక్షల సంవత్సరాల మాటే లేదు అని ఇప్పుడు మీకు తెలుసు. వినాశనము కొరకే ఈ యుద్ధము. అచ్చట చాలా సుఖంగా మరణిస్తారు. ఏ కష్టమూ ఉండదు. ఆసుపత్రులు మొదలైనవేవియూ ఉండవు కూర్చుని సేవ చేసేదెవరు? ఏడ్చేదెవరు? అచ్చట ఈ పద్ధతులే లేవు. వారి మృత్యువు చాలా సహజంగా ఉంటుంది. ఇచ్చట దుఃఖపడి మరణిస్తారు.

ఎందుకంటే మీరు చాలా సుఖపడ్డారు. కావున దుఃఖము కూడా మీరు చూడాలి. రక్తపు నదులు ఇక్కడే పారుతాయి. తర్వాత ఈ యుద్ధము శాంతిస్తుందని వారు భావిస్తారు. కానీ శాంతి ఏర్పడదు. ఎలుకకు ప్రాణ సంకటము, పిల్లికి చెలగాటము(మిర్రా ఆ మౌత్ ముల్కా షిర్),..... మీరు దేవతలుగా అవుతారు. తర్వాత ఈ చీ-చీ సృష్టి పైకి మీరు రారు. గీతలో కూడా భగవానువాచ ఉంది - వినాశనముతో పాటు స్థాపన కూడా చూడు. అర్జునునికి సాక్షాత్కారమయింది కదా. ఫలానావారు ఫలానాగా తయారవుతారు అని అంత్యములో సాక్షాత్కారాలవుతాయి. అప్పుడు రోధిస్తారు, చాలా పశ్చాత్తాపపడుతారు, శిక్షలనుభవిస్తారు. తల వ్రాతను అనుభవిస్తారు. కానీ ఏమి చేయగలరు? ఇది 21 జన్మల లాటరీ స్మృతి అయితే వస్తుంది కదా. సాక్షాత్కారాలు లేకుండా, ఎవ్వరికీ శిక్షలు పడవు. ట్రిబ్యునల్(Tribunal,Court Of Justice/న్యాయసభ) కూర్చుంటుంది కదా. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రీనమస్తే.

ధారణ కొరకు ముఖ్య సారము:-

1. స్వయములో జ్ఞానరత్నాలను ధారణ చేసి రూపబసంతలుగా (జ్ఞానులు, యోగులుగా) కావాలి. జ్ఞాన రత్నాల ద్వారా విశ్వచక్రవర్తి పదవి లాటరీని తీసుకోవాలి.
2. ఈ వినాశకాలములో తండ్రీ పై ప్రీతి కలిగి, ఒక్కరి స్మృతిలోనే ఉండాలి. అంతిమ సమయములో పశ్చాత్తాపపడుట లేక తలవ్రాతను అనుభవించే కర్తవ్యవియూ చేయరాదు.

వరదానము:- “సదా స్నేహీలై ఎగిరే కళను వరదానంగా ప్రాప్తి చేసుకొను నిశ్చిత విజయి,

నిశ్చింత భవ ”

స్నేహీ పిల్లలకు బాప్ దాదా ద్వారా ఎగిరేకళ వరదానంగా లభిస్తుంది. ఎగిరేకళ ద్వారా సెకండులో బాప్ దాదా వద్దకు చేరుకుంటే ఏ రూపములో మాయ వచ్చినా అది మిమ్ములను తాకలేదు. పరమాత్మ ఛత్రఛాయలో మాయ యొక్క నీడ కూడా పడదు. స్నేహము, శ్రమను మనోరంజనములోకి పరివర్తన చేసేస్తుంది. స్నేహము ప్రతి కర్తవ్య నిశ్చిత విజయి స్థితిని అనుభవము చేయిస్తుంది. స్నేహీ పిల్లలు ఎల్లప్పుడూ (ప్రతి సమయములో) నిశ్చింతులుగా ఉంటారు.

స్లోగన్:- “నఖంగ్ న్యూ (కొత్తదేమీ లేదు)” అను స్మృతి ద్వారా సదా అచలంగా ఉంటే

సంతోషంగా నాట్యము చేస్తూ ఉంటారు ”